

## سنن ابو داود میں

**قال ابو داود ”ما سکت عنه فهو صالح“، کافی و تحقیقی مطالعہ**

عبد الغفار \*

كتب احادیث میں سے سنن ابی داؤد کا شمار صحاح ستہ میں سے ہوتا ہے۔ اس کتاب کی تالیف و ترتیب میں امام ابو داود نے بڑا فتنی اور تکمیلی انداز اختیار کیا ہے۔ اس کتاب کی کئی ایک مباحث میں سے ایک بڑی معروکۃ الاراء بحث آپ کا اسلوب "ما سکت عنه فهو صالح" ہے۔ اس جملہ کی مراد میں اہل علم نے کئی ایک آراء اختیار کی ہیں۔ اور سنن ابی داؤد کے مطالعہ سے ان میں سے ہر ایک کی تقریباً تائید بھی ہوتی ہے۔ درج ذیل مضمون میں امام ابو داود کے اسی معروف اسلوب کو علماء کے اقوال اور احادیث کے مطالعہ کی روشنی میں پیش کرنے کی کوشش کی گئی ہے۔

سنن ابی داؤد فتحی ابواب کی ترتیب پر مشتمل ایک معروکۃ الاراء کتاب ہے جسے امام ابو داود نے ۲۴۱ھ سے قبل بغداد میں مرتب کیا اس مجموعہ حدیث کے لیے امام صاحب نے پانچ لاکھ احادیث میں سے صرف ۸۰۰ کا انتخاب کیا ہے امام صاحبؒ کو محدث جلیل ہونے کے ساتھ ساتھ فقہی اور مجتہد ہونے میں بھی امتیازی حیثیت حاصل ہے آپ کو "رسانی الفقہ" کہا جاتا تھا۔ علماء محمد شین نے سنن ابی داؤد کی کئی شر حیں لکھیں جن میں اس کے ہر پہلو پر تفصیلی اباحت موجود ہیں لیکن اس کا ایک اہم گوشہ آپ کے اسلوب قال ابو داود "ما سکت عنه فهو صالح" پر بحث کرنا ہے۔ اس کی اہمیت اس طرح عیاں ہے کہ سنن ابو داود کے ۱۰۳۵ مقامات پر آپ نے یہ انداز اختیار فرمایا ہے۔ چنانچہ اس عظیم ترین کتاب حدیث کا مطالعہ اس وقت تک ناقص ہی رہتا ہے جب تک آپ کے اس اسلوب کو جنوہی واضح نہ کیا جائے۔ ذیل میں سنن ابی داؤد کے اس اسلوب کو واضح کرنے کے لیے مختلف اہل علم کی آراء پیش کرنے کی کوشش کی گئی ہے۔ نیز برآں کتب کے کئی ایک مقامات کو سامنے رکھتے ہوئے بھی اس کی شرح کرنے کی کوشش کی گئی ہے۔

اس سلسلے میں واضح رہے کہ امام ابو داود کے اس اسلوب میں بذات خود امام صاحب نے ہی ایک دوسرے مقام پر صراحت کچھ اس طرح فرمائی ہے۔

"وما لم اذكر فيه شيئاً فهو صالح" "اور جو میں نے اس میں ذکر نہیں کیا پس وہ صالح ہے۔" عند ابو داود" (۱)

\* استاذ پروفیسر، شعبہ علوم اسلامیہ، یونیورسٹی آف نجیٹرنسنگ اینڈ میکنالوجی، لاہور، پاکستان (نارووال کیپس)

چنانچہ یہی وہ مقام ہے جہاں سے اہل علم کے ہاں اس اسلوب کے بارے میں بحث شروع ہو گئی۔ اور بنیادی طور پر دو طرح کی آراء سامنے آئیں۔

پہلی یہ کہ امام ابو داود کے اس اسلوب "ما سکت عنه فہو صالح" میں صالح سے مراد صالح للاحتجاج ہے۔ یعنی جو حدیث میں ذکر نہ کروں اس کا اعتبار کیا جاسکتا ہے۔

اور اس حوالے سے دوسرے رائے یہ سامنے آتی ہے کہ امام صاحب کے ہاں اس سے مراد صالح للاحتجاج ہے۔ یعنی جو حدیث میں ذکر نہ کروں اس کا اعتبار کیا جاسکتا ہے۔

زیر نظر مضمون میں جہاں علماء کی دونوں آراء کو واضح کرنے کی کوشش کی گئی ہے وہاں اس بات کی طرف بھی نشاندہی کی گئی ہے کہ بعض احادیث بالکل ہی ضعیف ہونے کی وجہ سے قابل احتجاج ہیں نہ ہی قابل اعتبار ہیں۔

### علماء و محمد شین کے اقوال:

ذیل میں محمد شین علماء کے اقوال و آراء کو بیان کیا جاتا ہے جو امام ابو داود کے قول "ما سکت عنه فہو صالح" کی وضاحت کر رہے ہیں۔

### امام ابو زکریانووی (م-٦٧٦ھ) کا قول:

امام نووی، ابو داود کا قول "فہو صالح" ذکر کرنے کے بعد فرماتے ہیں: "فعلى هذا ما وجدنا في كتابه مطلقا ولم يصححه غيره من المعتمدين ولا ضعفه فهو حسن عند ابو داود"<sup>(۲)</sup> "امام ابو داود کی سنن میں ایسی روایات جن پر انہوں نے سکوت اختیار کیا ہے اور ان کے علاوہ معتمد علماء نے نہ انہیں صحیح قرار دیا ہے اور نہ ضعیف تو وہ روایات امام ابو داود کے نزدیک حسن درج کی ہیں۔"

امام نووی کی اس عبارت سے یہ بات واضح ہوتی ہے کہ امام ابو داود اپنے قول "صالح" سے "حسن الحدیث" مراد لیتے ہیں یعنی صالح للاحتجاج ہے۔

### حافظ ابن عبد البر (م-٤٣٦ھ) کا قول:

حافظ ابن عبد البر کہتے ہیں:

"کل ما سکت عليه ابو داود فهو صحيح عنده، لا سيما إن كان لم يذكر في الباب غيره"<sup>(۳)</sup>  
"ایسی روایات جن پر امام ابو داود نے سکوت اختیار کیا ہے وہ ان کے نزدیک صحیح ہیں خاص کر اس مسئلہ میں جب کوئی دوسری حدیث موجود نہ ہو۔"

## جلال الدین سیوطی (ت ٩١١ھ) کا قول:

امام سیوطی فرماتے ہیں:

” فعلی ما نقل عن ابی داود يتحمل أن يزيد بقوله: ” صالح ” الصالح للاعتبار دون الإحتجاج، فيشمل الضعيف أيضاً ”<sup>(٤)</sup>“  
”ابوداؤد سے جوان کا قول ” صالح ” منقول ہے اس سے مراد صالح للاعتبار ہے نہ کہ صالح للاحتجاج لذادہ ضعیف کو بھی شامل ہے۔“

## حافظ ابن کثیر (ت ٧٢٧ھ) کا قول:

” والمراد بـ ” صالح ” عند الحافظ ابن كثير: حسن، حيث قال: ” قلت: وبروى عنه أنه قال: وما سكت عنه فهو حسن ” أي مكان قوله ” فهو صالح ” فقال السيوطي: فإن صح وذلك فلا إشكال ”<sup>(٥)</sup>“ حافظ ابن کثیر کے ہاں امام ابو داود کے نزدیک ” صالح ” سے مراد روایت حسن ہے۔“

## محمد بن اسماعیل امیر صنعاوی (ت ١١٨٢ھ) کا قول:

امیر صنعاوی فرماتے ہیں: ” والصواب يتحمل الثلاثة: الحسن، والصحة، والوهن غير الشديد ”<sup>(٦)</sup>“ درست بات یہ ہے کہ امام ابو داود کے قول ” صالح ” میں تین قسم کے اختلال ہیں: حسن، صحیح اور ضعیف مگر شدید ضعیف نہیں۔“

پس معلوم ہوا کہ امام ابو داود کے قول ” ما سكت عنه فهو صالح ” سے صحیح، حسن اور ضعیف غیر شدید حدیث مراد ہے۔ آپ کی مسکوت عن روایت صالح ہے؟<sup>(٧)</sup>

امام صاحب فرماتے ہیں کہ ” جس کے بارے میں میں نے کوئی کلام نہیں کیا وہ صالح ہے۔

علماء نے ایسی روایات کے بارے میں جن پر امام ابو داود نے سکوت اختیار کیا ہے ” السکوت عمد ابی داود ” کی اصطلاح استعمال کی ہے۔ اور اس کے بارے میں علماء کے مابین کافی اختلاف پایا جاتا ہے۔ چنانچہ حافظ ابن عبد البر کے نزدیک ایسی روایات امام صاحب کے نزدیک صحیح ہیں جیسا کہ فرماتے ہیں۔

ہر وہ حدیث جس پر آپ نے سکوت اختیار کیا ہے وہ ان کے نزدیک صحیح ہے، خواہ اس باب میں اس کے علاوہ کوئی اور روایت ذکر نہ کئی گئی ہو۔<sup>(٨)</sup>

اور ابن الصلاح کے نزدیک یہ حسن کی اقسام میں سے ہے۔ جیسا کہ ان کا قول ہے کہ ” جو روایت سنن ابی داود میں مطلق ہے اور صحیحین میں سے کسی ایک میں بھی نہیں ہے اور نہ ہی اس کی صحت پر کوئی دلیل کسی ایسے شخص کی طرف سے موجود ہے جو صحیح اور حسن کے مابین فرق کر سکے تو ہم سمجھتے ہیں کہ امام ابو داود کے نزدیک وہ حسن ہے۔<sup>(٩)</sup>

لیکن ابن الصلاح کی بات پر دو طرح سے اعتراض کیا گیا ہے۔

۱. پہلا یہ کہ بعض اوقات ایسی روایت امام صاحب کے نزدیک صحیح بھی ہوتی ہے۔<sup>(۱۰)</sup>

۲. دوسرا اعتراض یہ ہے جیسا کہ امام نووی فرماتے ہیں کہ حق بات تو یہ ہے کہ سنن کی ایسی روایات جن کے بارے میں امام صاحب نے وضاحت نہیں کی اور نہ ہی ان کے صحیح یا حسن ہونے پر کسی قابل اعتماد شخص نے گواہی دی ہے تو وہ حسن ہیں۔ لیکن اگر کوئی قابل اعتماد شخص ان کا ضعف بیان کر دے یا احادیث کی پہچان رکھنے والا شخص اس میں کوئی ایسا سبب دیکھے جو ضعف کا تقاضا کرتا ہو تو اس کو ضعیف ہی سمجھا جائے گا اور امام ابو داود کے سکوت کی پردازیں کی جائے گی۔<sup>(۱۱)</sup>

حافظ ابن حجر فرماتے ہیں کہ حق بات یہی ہے۔<sup>(۱۲)</sup>

جو بات درست معلوم ہوتی ہے وہ یہ ہے کہ اس اختلاف کی وجہ امام ابو داود کی اصطلاح " صالح " کا فہم اور اس کی مراد ہے۔ کیونکہ امام ابو داود کی طرف سے یہ وضاحت موجود نہیں کہ ان کی مراد اس سے کیا ہے۔ اور ہو سکتا ہے متأخرین نے ان کی اصطلاح کو کسی ایسی اصطلاح میں تبدیل کر لیا ہو جوان کے زمانے میں موجود نہ ہو۔ اسی وجہ سے امام ذہبی<sup>(۱۳)</sup> نے اس پر منتبہ کرتے ہوئے فرمایا ہے۔

"امام ابو داود کا حدیث پر سکوت اختیار کرنا ان کے نزدیک اس حدیث کے حسن ہونے کے لیے ضروری نہیں ہے کیونکہ بے شک جب ہم حسن کی تعریف اپنی جدید اصطلاح میں کرتے ہیں تو ایسی حدیث ہے جو سلف کے ہاں صحیح کی ان اقسام میں سے ایک ہے جس پر عمل کرنا جمہور علماء کے نزدیک واجب ہے۔<sup>(۱۴)</sup>

حافظ عراقی<sup>(۱۵)</sup> کے نزدیک بھی ایسا ہی ہے جیسا کہ فرماتے ہیں "اگر امام ابو داود حسن کو صحیح اور ضعیف کے مابین (تیسری قسم) سمجھیں تو احتیاط کا تقاضا یہ ہے کہ وہی کہا جائے جو ابن الصلاح نے کہا ہے اور اگر ان کے رائے متفقین کی مانند ہے یعنی کہ حدیث صحیح اور ضعیف دو اقسام میں تقسیم کی جاتی ہے تو پھر جس حدیث سے امام صاحب سکوت اختیار کریں وہ حدیث صحیح ہے۔<sup>(۱۶)</sup>

حافظ ابن حجر نے اس حوالے سے ایک اہم بات کی طرف توجہ دلائی ہے۔ وہ یہ کہ کیا امام صاحب کے نزدیک " صالح " سے مراد وہ صلاحیت ہے جو کسی حدیث کو قابل جماعت سمجھنے کے لیے ضروری ہے یا وہ اس سے عام معنی مراد لیتے ہیں یعنی صلاحیت جماعت، صلاحیت استشاد اور صلاحیت متابعت پھر فرماتے ہیں کہ جو بھی معنی مراد ہو امام صاحب کی ہر مسکوت عنہ روایت مطلقاً جماعت نہیں ہو گی۔<sup>(۱۷)</sup>

حافظ ابن حجر نے مسکوت عنہ روایات کو مختلف اقسام میں تقسیم کیا ہے۔ مثلاً

ا۔ ان میں بعض احادیث تو ایسی ہیں جو صحیحین میں ہیں یا پھر صحت کی شرط پر ہیں۔

ب۔ بعض حسن لذات کی قسم میں سے ہیں۔

ت۔ بعض حسن لغیرہ کی قبیل سے ہیں۔  
 ث۔ بعض (ان میں سے) ضعیف ہیں لیکن کسی ایسے راوی سے ہیں جس کے ضعف اور ترک پر غالب اکثریت کا جماعت نہیں ہے۔<sup>(۱۲)</sup>

**تجزیہ:** درست بات یہ معلوم ہوتی ہے کہ یہ چاروں اقسام " صالح" کے عام معنی میں شامل ہیں یعنی احتجاج، استشهاد اور متابعت کے معنی میں، اس لیے ہمارے لیے مطلق طور پر مسکوت عنہ احادیث پر عام حکم لگانا ممکن نہیں ہے کہ ہم کہہ سکیں کہ یہ صحیح یا حسن۔ بلکہ ہر مسکوت عنہ حدیث تفصیلی مطالعہ کی محتاج ہیں ہمیں اس میں سبب کو تلاش کرنا ہو گا جس کی وجہ سے وہ کسی حدیث کو اپنی کتاب میں لائے ہیں اور یہ بھی دیکھنا پڑے گا کہ کیا باب میں اس کے علاوہ بھی کوئی حدیث ہے یا نہیں۔ اور یہ کہ کیا مسکوت عنہ روایت بیان کرنے کے بعد وہ اس کی علت کو واضح کرنے کے لیے اس کے بعد کوئی صحیح روایت لائے ہیں؟ اور اس بات کی بھی ضرورت ہے کہ ناقد یہ دیکھے کہ کیا اس حدیث کی کوئی مطالعہ روایت ہے کہ جو اس کی موید ہو یا وہ غریب ہے کہ اس پر توقف کیا جائے۔<sup>(۱۳)</sup> حافظ ابن حجر کے نزدیک بہتر یہ ہے کہ ایسی روایت کو " صالح" ہی کہا جائے جیسا کہ انسوں نے خود کہا ہے۔<sup>(۱۴)</sup>

مسکوت عنہ کی چوتھی فرض (یعنی وہ روایات جو کسی ایسے راوی سے ہیں جس کے ترک پر غالب اکثریت کا جماعت نہیں ہے) نقد کے قابل ہے اس لیے ضروری ہے کہ اس میں سکوت کے اسباب دیکھے جائیں اور یہ بھی کہ امام صاحب نے اس کی تخریج کیوں کی ہے۔

### تجزیہ:

دقیق مطالعہ کے بات مندرجہ ذیل اسباب سامنے آتے ہیں۔

۱۔ امام ابو داود نے عہد کیا تھا کہ جہاں شدید وہن ہو گا اس کو واضح کریں گے اور یہ قسم اس قبیل سے نہیں ہے۔

۲۔ بعض فقہاء نے اس روایت سے جنت لی تھی اس لیے آپ نے اس کو روایت کیا۔

۳۔ باب میں اس کے علاوہ کوئی اور روایت نہ مل سکی اس لیے اسکو ہی روایت کر دیا۔<sup>(۱۵)</sup>

۴۔ وہ روایت آپ کے نزدیک صالح تھی اور قابل جنت تھی مگر باقی لوگوں کے نزدیک صالح نہیں ہے۔

۵۔ امام ابو داود چونکہ اپنے استاد احمد بن حنبل رحمۃ اللہ علیہ کے ہم مذہب تھے یعنی ان کی طرح محتمل ضعیف حدیث کو قابل جنت سمجھتے تھے اس لیے ایسی روایت لے آئے کیونکہ ضعیف روایت ان کے نزدیک رائے سے بہتر ہے۔<sup>(۱۶)</sup>

۶۔ چونکہ فقہاء اور علماء کا طرز عمل ہے کہ وہ اپنی کتابوں میں مخالف دلائل کو ضعیف ہونے کے علم کے باوجود ذکر کرتے ہیں اس لیے امام ابو داود نے بھی فقہاء کا ہی انداز اختیار کیا ہے۔<sup>(۱۷)</sup>

۷۔ امام ابو داود علی الحدیث کے بہترین ناقہ تھے بعض اوقات وہ باب میں کسی حدیث کو روایت کرتے ہیں تو پھر اس کے بعد اس حدیث میں موجود علت کی وضاحت کے لیے دوسری معلق روایات لاتے ہیں لیکن علم العلل سے لاعلم شخص اسی روایات کو مسکوت علیہ سمجھ لیتا ہے کیونکہ امام ابو داود نے یہ نہیں کہا کہ جس میں وہن شدید ہے اس کو میں نے ضعیف قرار دیا ہے بلکہ آپ کا کہنا ہے کہ ”بیہۃ“ یعنی میں نے اس کو بیان کیا ہے اور بیان ضعف میں آپ کا منبع مختلف ہے کبھی تو بالکل صراحت کے ساتھ بیان کرتے ہیں اور کبھی صرف سبب ضعف ذکر کرتے ہیں مثلاً انقطاع اور کبھی روایت کو بیان ہی اس انداز سے کرتے ہیں کہ فن حدیث کی خبر رکھنے والے سمجھ جاتے ہیں کہ ضعف کی طرف اشارہ کیا گیا ہے اور حقیقت یہ ہے کہ انہوں نے یہ کتاب اس زمانے میں لکھی تھی جب علماء نقد و علیل کثرت سے تھے اور یہ بات ان کے ذہن میں نہیں آئی ہو گی کہ بعد میں ایسے لوگ بھی ہوں گے جو ان کے مقصد کو سمجھ نہ پائیں گے۔

۸۔ امام ابو داود کے نزدیک ”صالح“ سے مراد استثناد وہ اعتبار ہے نہ کہ احتجاج۔<sup>(۲۲)</sup>  
مندرجہ بالاتمام صورتوں میں سکوت عنہ روایات مستقل مطالعہ کی محتاج ہیں کہ کوئی واضح نتیجہ نکل سکے۔  
حافظ ابن حجر رحمۃ اللہ نے سیر حاصل مطالعہ کے بعد کچھ ایسے سوالات اور نکات اخذ کیے ہیں جو اس موضوع کے قابل مطالعہ ہونے کو واضح کرتے ہیں۔ مثلاً آپ کا یہ کہنا کہ ناقہ کو دیکھنا چاہیے کہ کیا مسکوت عنہ روایت کی کوئی متابعت ہے جس سے اس کو تقویت ملتی ہو یا وہ غریب ہے کہ اس پر توقف کیا جائے۔<sup>(۲۳)</sup>  
اسی طرح ان مقامات بر خصوصی غور و فکر کی ضرورت ہے جہاں ضعیف روایت پر سکوت کیا گیا ہے کہ کیا وہاں تفرد ہے یا نہیں۔<sup>(۲۴)</sup>

حافظ ذہبی نے سنن ابی داؤد کی روایات کو درجات میں تقسیم کیا ہے جیسا کہ ان کا کہنا ہے کہ:  
۱۔ ابو داود کی کتاب میں شیخین کی تحریج کردہ صحیح ثابت احادیث بھی ہیں جو کہ تقریباً نصف کتاب کے برادر ہیں۔  
۲۔ پھر وہ احادیث ہیں جن کو شیخین میں سے کسی ایک نے اپنی صحیح میں بیان کیا ہے۔  
۳۔ پھر وہ احادیث ہیں جن کی بخاری و مسلم نے تو تحریج نہیں کی لیکن وہ علت و شذوذ سے پاک جید سندر رکھتی ہیں۔  
۴۔ پھر وہ احادیث ہیں جن کی سند صالح ہے اور دو یا زیادہ طرق سے مروی ہونے کی وجہ سے علماء نے ان کو قبول کیا ہے۔ ہر سند دوسری سند کو تقویت دیتی ہے۔  
۵۔ پھر وہ ہیں جو راوی کے حفظ میں نقص کی وجہ سے ضعیف ہیں اس قسم کی روایات کو بیان کر کے امام ابو داود عموماً خاموش رہتے ہیں۔

۱۰۔ پھر وہ روایات جن کا ضعف بالکل واضح ہے ایسی روایات سے آپ نے سکوت اختیار نہیں بلکہ عموماً ان کو کمزور قرار دیا ہے لیکن کہیں کہیں اس کے مردود ہونے کی شہرت کی وجہ سے سکوت بھی فرمایا ہے۔<sup>(۲۵)</sup>

### احادیث کا مطالعہ و حکم:

اس فصل میں سنن ابو داود کی سکوت عنہار روایات کا مطالعہ اور وہ حکم جو مطالعہ کے بعد حاصل ہوا پیش کیا جائے۔

#### مثال 1. پہلی حدیث:

”حدثنا احمد بن عمرو بن السرح، حدثنا عبد الملک بن أبي كريمة، قال ابن السرح: ابن أبي كريمة من خيار المسلمين، قال: حدثني عبيد بن ثامة المرادي، قال: قدم علينا مصر عبد الله بن الحارث بن جزء من أصحاب النبي فسمعته يحدث في مسجد مصر، قال: ”لقد رأيتني سابع سبعه أو سادس ستة مع رسول الله صلى الله عليه وسلم في دارِ رجل، فمر بلال، فناداه بالصلاه، فخر جنا، فمررنا برجل وبرمه على النار، فقال له رسول الله صلى الله عليه وسلم أطابت برمتک؟ قال: نعم! بأبي أنت وأمي، فتناول منها بضعة فلم يزل يعلکها حتى أحرم بالصلاه وأنما انظر إليه“<sup>(۲۶)</sup>“

”عبيد بن ثامہ مرادی نے بیان کیا کہ حضرت عبد اللہ بن حارث بن جزئی جو کہ اصحاب رسول میں سے تھے، ہمارے ہاں مصر میں تشریف لائے۔ میں نے انہیں وہاں مسجد میں حدیث بیان کرتے سنا، کہہ رہے تھے کہ مجھے یاد ہے کہ میں ایک شخص کے گھر میں رسول اللہ ﷺ کے ساتھ مجلس میں ساتواں فرد تھا یا چھٹا تھا کہ بلال آئے، انہوں نے نبی ﷺ کو نماز کی اطلاع دی تو ہم نکلے اور ایک شخص کے پاس سے گزرے، اس کی ہندیا آگ پر رکھی تھی، رسول اللہ ﷺ کے نام پر اس سے پوچھا: ”کیا تمہاری ہندیا تیار ہو گئی ہے؟“ اس نے کہا جی باں، میرے ماں باپ آپ پر قربان! تو آپ نے اس سے گوشت کی ایک بوٹی اور کھاتے ہوئے چلے گئے حتیٰ کہ نماز کے لیے تکمیر تحریمہ کی اور میں آپ کو دیکھ رہا تھا۔“

### مطالعہ و حکم:

اس کی سند ضعیف ہے کیونکہ اس میں عبيد بن ثامۃ المرادی المصری ہے، اسے عتبہ بن ثامہ بھی کہا جاتا ہے اور وہ مجہول العین ہے،<sup>(۲۷)</sup> کیونکہ اس سے صرف عبد الملک بن ابی کریمہ المغزل نے ہی روایت کیا ہے اور اسے کسی نے ثقہ بھی قرار نہیں دیا۔

پس یہ حدیث نہ توصیح لالاعتبار ہے اور نہ ہی صالح للاحتجاج اور امام ابو داود نے اس پر سکوت اختیار کیا ہے۔

## مثال 2. دوسری حدیث:

”حدیثنا ابراهیم بن موسیٰ، اخبرنا عبد اللہ بن وہب، حدیثنا معاویۃ یعنی ابن صالح۔ عن العلاء بن الحارث، عن حرام بن حکیم، عن عمه عبد اللہ بن سعد الانصاری، قال: سألت رسول اللہ صلی اللہ علیہ وسلم ما یوجب الغسل، وعن الماء یکون بعد المائے، فقال: ذالک وكل فعل یمذی، فتعسیل فی ذلک فرجک وانشیک وتوضا وضوء ک للصلوة۔“<sup>(۲۸)</sup>

”حضرت عبد اللہ بن سعد انصاری کہتے ہیں کہ میں نے رسول اللہ ﷺ سے پوچھا کہ غسل کس چیز سے لازم آتا ہے؟ اور وہ باتی جو باتی کے بعد نکلتا ہے؟ یعنی پیشab کے بعد اس کا کیا حکم ہے [آپ نے فرمایا: یہ مذی ہوتی ہے اور ہر نر کی مذی نکلتی ہے تو اس سے اپنی شر مگاہ اور نصیتین کو دھولیا کر اور وضو کر لیا کر جیسے کہ نماز کے لیے کیا جاتا ہے۔“

## مطالعہ و حکم:

یہ حدیث حسن ہے، اس کی سند میں معاویۃ بن صالح صدوق راوی ہے مگر اس کے اوہام ثابت ہیں۔<sup>(۲۹)</sup>

اور اس کی سند میں علاء بن الحارث ہے اور وہ صدوق راوی ہے، اسے اختلاط ہو گیا تھا۔<sup>(۳۰)</sup>

پس یہ حدیث صالح للاعتبار ہے نہ کہ صالح للاحتجاج اور امام ابو داؤد نے اس پر سکوت اختیار کیا ہے۔

## مثال 3. تیسری حدیث:

”حدیثنا محمد بن جعفر بن زیاد، حدیثنا شریک عن قیس بن وہب، عن رجل من بنی سوائہ بن عامر، عن عائشة عن النبی صلی اللہ علیہ وسلم انه كان يغسل راسه بالخطمی و هو جنب، يجتزی بذلك، ولا يصب عليه المائے۔“<sup>(۳۱)</sup>

”ام المؤمنین سیدہ عائشہ رضی اللہ تعالیٰ عنہا بنتی ﷺ کے متعلق بیان کرتی ہیں کہ آپ اپنا سر خطمی سے دھولیا کرتے تھے جبکہ آپ جبی ہوتے اور آپ اسی پر کفایت کرتے مزید باتیں نہ بہاتے۔“

## مطالعہ و حکم:

اس کی سند ضعیف ہے، اس میں شریک راوی متكلّم فیہ ہے اور اس میں ایک راوی مجہول ہے اور اس حدیث پر امام ابو داؤد نے سکوت اختیار کیا ہے۔ منذری نے کہا: اس میں بنو سوائہ کا ایک شخص ہے جو کہ مجہول ہے۔<sup>(۳۲)</sup>

## مثال 4. چوتھی حدیث:

”حدثنا محمد بن رافع: حدثنا يحيى بن آدم: حدثنا شريك عن قيس بن وهب، عن رجل من بنى سواده بن عامر، عن عائشة فيما يفيض بين الرجل والمرأة من الماء قالت: كان رسول الله صلى الله عليه وسلم يأخذ كفا من ماء يصب على الماء ثم يأخذ كفا من ماء ثم يصبه عليه۔“<sup>(۳۲)</sup>

”آئمَّةُ الْمُؤْمِنِينَ حَفَرَتْ عَاشرَ رَضِيَ اللَّهُ تَعَالَى عَنْهَا سَرِيرَتِهِ وَلَمْ يَرَهَا إِلَّا مَرَدَ وَعُورَتْ كَمْ دَرَّيْتَهُ هُوَ تَاهٌ بِهِ، إِنَّمَا يَرَى مَنْ يَرَى مَنْ يَرَى“  
کے بارے میں انھوں نے کہا کہ رسول اللہ ﷺ پانی کا ایک چلو لیتے [اور] مجھ پر پانی ڈالتے [یا پانی، ندی یا منی پر ڈالتے]  
پھر دوسرا چلو لیتے اور اس کو اپنے اوپر ڈال لیتے [یا مزید اس کے اوپر بھادیتے]۔“

## مطالعہ و حکم:

اس کی سند میں بھی شریک راوی متكلّم فیہ ہے اور ایک مجھول راوی ہے تقریب میں ہے ”رجل من بنی سوادہ  
مجھول“ پس یہ حدیث بھی ضعیف ہے اور امام ابو داؤد نے اس پر سکوت اختیار کیا ہے۔

## مثال 5. پانچویں حدیث:

حدثنا سعيد بن عبد الجبار، حدثنا عبد العزيز۔ يعني ابن محمد، عن أبي اليهـان، عن أم ذرة، عن عائشة أنها قالت: كنت إذا حضرت نزلت عن المثال على الحصير، فلم نقرب رسول الله صلى الله عليه وسلم ندن منه حتى ظهر۔“<sup>(۳۳)</sup>

”آئمَّةُ الْمُؤْمِنِينَ حَفَرَتْ عَاشرَ رَضِيَ اللَّهُ تَعَالَى عَنْهَا وَرَأَتْ كَرْتَنَى بَنِي هِبَابَى فَرَأَتْ كَرْتَنَى بَنِي هِبَابَى حَتَّى كَهَاجَاتَهُ، وَهُوَ مَسْتَوْرٌ“  
چنانی پر آجاتی پھر ہم [زوجات] رسول اللہ ﷺ کے قریب نہ ہوتی تھیں حتیٰ کہ پاک ہو جاتیں۔“

## مطالعہ و حکم:

اس کی سند میں ابواليهـان اور وہ کثیر بن یمان ہے اسے ابن حجر تجھ بھی کہا جاتا ہے، وہ مستور راوی ہے۔<sup>(۳۴)</sup>  
دوسرے اس میں ام ذرة راوی ہے اور وہ بھی مجھوںہ الحال ہے۔<sup>(۳۵)</sup> حافظ ابن حجر نے اسے ”مقبولة“ کہا  
ہے۔<sup>(۳۶)</sup>

پس ان رواۃ کی وجہ سے حدیث ضعیف ہے اور امام ابو داؤد نے اس پر سکوت اختیار کیا ہے۔

## مثال 6. چھٹی حدیث:

”حدثنا موسی بن اسماعیل، حدثنا حماد، أخبرنا بـ هـز بن حکیم، عن زرارہ بن اوفی، عن سعد بن هشام، عن عائشة، أن النبی کان یوضع له وضوئه وسواکه، فإذا قام من اللیل تخلی ثم استاك۔“<sup>(۲۸)</sup>

”هـمـ المـوـمـيـنـ سـيـدـهـ عـائـشـهـ رـضـيـ اللـهـ تـعـالـیـ عـنـہـ بـيـانـ کـرـتـیـ بـیـنـ: [رـاتـ کـوـ] نـبـیـ مـصـلـیـلـہـ عـلـیـہـ رـحـمـتـہـ کـےـ لـیـ مـوـاـکـ اـورـ وـضـوـکـاـ پـاـنـیـ تـیـارـ رـکـھـاـ جـاتـاـ تـھـاـ،ـ چـنـاـچـپـ جـبـ آـپـ رـاتـ کـوـ اـنـتـھـتـےـ توـ [پـہـلـےـ] قـفـائـےـ حاجـتـ کـرـتـےـ اـورـ پـھـرـ مـوـاـکـ کـیـاـ کـرـتـےـ تـھـےـ۔“

## مطالعہ و حکم:

امام ابو داؤد نے اس حدیث پر سکوت اختیار کیا ہے اور یہ حدیث صحیح اور دوسری کتب سنن ابن ماجہ، ترمذی اور نسائی میں نہیں ہے بلکہ اس کو روایت کرنے میں امام ابو داؤد متفرد ہیں۔ اس کی سند میں بہر بن حکیم صدقہ روایی ہے<sup>(۲۹)</sup> اور بقیہ روایت ثقات ہیں اس لحاظ سے یہ حدیث حسن قرار پائی۔ پس یہاں امام ابو داؤد کے قول ” صالح“ سے مراد یہاں صالح للاعتبار ہے نہ کہ صالح للاحتاج.

## خلاصہ بحث:

- ۱: مذکورہ اقوال علماء اور احادیث سنن ابو داؤد المسکوت عنہا کے مطالعہ کی روشنی میں درج بتانے کا خذ کیے جا سکتے ہیں:  
ا: جن لوگوں کا کہنا ہے کہ امام ابو داؤد کے قول ”ما سکت عنه فهو صالح“ سے مراد مطلقاً صالح للاحتاج ہے، ان کا قول درست نہیں جیسا کہ روایات کے مطالعہ سے واضح ہے۔
- ۲: اسی طرح ان لوگوں کا قول بھی کہ امام ابو داؤد کے قول ”ما سکت عنه فهو صالح“ سے مراد حدیث حسن ہے، خطاطاہری ہے کیونکہ کچھ روایات ضعیف ہیں، کچھ حسن اور کچھ صحیح۔
- ۳: اسی طرح ان لوگوں کا قول بھی کہ امام ابو داؤد کے قول ”ما سکت عنه فهو صالح“ سے مراد صالح للاعتبار ہے، بھی درست نہیں جیسا کہ روایات کے مطالعہ سے واضح ہے۔
- ۴: درست بات یہ کہ امام ابو داؤد کے قول ”ما سکت عنه فهو صالح“ سے مراد نہ تو مطلقاً صالح للاعتبار ہے اور نہ ہی مطلقاً صالح للاحتاج بعض احادیث صالح للاعتبار ہیں اور بعض صالح للاحتاج ہیں۔

## حواشی وحوالہ جات

- ١ - ابو داؤد، سليمان بن اشعث، رسائل أبي داود إلى أهل بحثي وصف سنن، تحقيق محمد السباعي، المكتب الإسلامي، بيروت، لبنان، ص: ٢٧.
- ٢ - النووي، أبو زكريا، التقريب مع تدريب الرواى، دار الكتب العلمية، بيروت، لبنان، ٢٠٠٠، ١٦٧.
- ٣ - الأمير الصناعي، توسيع الأفكار، تحقيق محمد محيي الدين، دار إحياء التراث الإسلامي، بيروت، لبنان، ١٩٣٢هـ، ص ١٩٧.
- ٤ - جلال الدين السيوطي، تدريب الرواى، تحقيق عبد الوهاب، دار الكتب العلمية، بيروت، لبنان، ١٣٨٥هـ، ١٦٨.
- ٥ - ابن كثير، اختصار علوم الحديث، اعتمى به بذلخ السيد، جمعية إحياء التراث، الكويت، ١٣٠٩هـ، ص: ٥٠، السيوطي، تدريب الرواى: ١٦٨.
- ٦ - أمير صناعي، توسيع الأفكار شرح تنقیح الأفكار: ٢٠١.
- ٧ - ابن حجر، شیخ الاسلام ت ٨٥٢هـ الکت علی کتاب ابن الصلاح، تحقيق رائق بن هادي، دار الرأیة، الرياض، السعودية۔ میں اس قول کو نقل کیا ہے۔ ٣٢٢/١۔
- ٨ - ابن حجر نے الکت "میں اس قول کو نقل کیا ہے۔ ٣٢٢/١۔"
- ٩ - ابن كثير "اباعث الحيث" جمعية إحياء التراث، الكويت، ١٣٠٩هـ، ص ١٣٦: ابن الملقن المتعصص، ص ٢٧.
- ١٠ - عراقی، الفیہ الحدیث بشرح صافی المغیث، مؤسسة الکتب الشفافیة، بيروت، لبنان، ١٩٩٢ء، ص ٣٢.
- ١١ - حافظ ابن حجر نے "الکت" میں اس کو نقل کیا ہے ٣٢٣/١۔
- ١٢ - ابن حجر الکت ٣٢٣/١۔
- ١٣ - ذہبی، سیر اعلام النبلاء، دار الكتب العلمية، بيروت لبنان، ١٩٩٨ء، ٢١٣/١۔
- ١٤ - عراقی، الفیہ الحدیث و شرح صافی المغیث، دار الإمام الطبری، ١٩٩٢ء، ص ٣٢.
- ١٥ - ابن حجر "الکت" ٣٢٣/١۔
- ١٦ - ذہبی، محمد بن احمد بن عثمان، سیر اعلام النبلاء، ٢١٣/١٣۔
- ١٧ - ابن حجر، الکت ٣٢٣/١۔
- ١٨ - عراقی، الفیہ الحدیث بشرح صافی المغیث ص ٣٢.
- ١٩ - ابن الصلاح، مقدمہ ابن الصلاح، ص: ٣٣.
- ٢٠ - ابن حجر، الکت ٣٢٣/١۔
- ٢١ - مقدسی، حافظ ابوالفضل محمد بن طاہر، شروط الائمه الستة، دار الكتب العربي، للنشر والتوزيع، سـن، ص ٢٠.
- ٢٢ - نواب صدیق الحسن قوچی، الحخطة، دار الكتب العلمية، بيروت، الطبعة الاولی، ١٣٠٥هـ، ص ٣٩٣.
- ٢٣ - ابن حجر، الکت ٣٢٣/١۔

- ٢٣ - ذهبي، سير أعلام النبلاء، ١٣٥/١٣، رقم: ٢١٥.
- ٢٤ - ابن حجر، الكلت، ١٣٩/١، رقم: ٦٣٩.
- ٢٥ - أبو داود، السنن، كتاب الطهارة، باب في ترك الوضوء مما مست النار: ١٣٣/١٣٣، رقم: ١٩٣، طبع دار السلام الرياض، ٢٠٠٠.
- ٢٦ - المزري - تهذيب المكال، طبع دار الفكر، بيروت، لبنان، ٢٨٩/١٢، رقم: ٢٢٩.
- ٢٧ - أبو داود - السنن، كتاب الطهارة، باب في المزري: ١٣٥/١، رقم: ٢١١.
- ٢٨ - ابن حجر - تقرير التنزيف، ص: ٥٣٨، رقم: ٦٧٦٢.
- ٢٩ - ابن حجر - تقرير التنزيف، ص: ٥٢٣، رقم: ٣٣٣، ابن الأكيل - الكواكب النيرات في معرفة من احتجط من الرواية الشفatas، ص: ٣٣٥، رقم: ٣٠.
- ٣٠ - أبو داود، السنن، كتاب الطهارة، باب في الجنب يغسل رأسه، بالخطمي ، ناشر دار السلام والنشر والتوزيع رياض، السعودية، ٢٠٠٠، ١٧٦/١، رقم: ٢٥٦.
- ٣١ - المندري، مختصر سنن أبو داود، تحقيق محمد حامد الفقى، دار المعرفة، بيروت، لبنان، ٢٠٠٠، ١٢٩/١، رقم: ٢٣٩.
- ٣٢ - أبو داود - السنن، كتاب الطهارة، كتاب الطهارة، باب فيما يشين بين الرجل والمرأة من المأيم: ١٧٦/١، رقم: ٢٥٧.
- ٣٣ - أبو داود - السنن، كتاب الطهارة، باب في الرجل يصيّب منهادون الجماع: ١٨٦/١، حدیث نمبر: ٢٧١.
- ٣٤ - ابن حجر - تقرير التنزيف، ص: ٢٨٥، رقم: ٨٢٥٩.
- ٣٥ - المزري - تهذيب المكال: ٣٦٨/٢٢، رقم: ٨٥٦٣.
- ٣٦ - ابن حجر - تقرير التنزيف، ص: ٨٥٦، رقم: ٨٧٢٩.
- ٣٧ - أبو داود - السنن كتاب الصلاة، باب السواك لمن قام بالليل: ١٧٣/٥٦، رقم: ٥٦.
- ٣٨ - ابن حجر - تقرير التنزيف: ١٢٨/١، رقم: ٧٧٢.